



Kunsill Lokali Hal Safi

40, Dar il-Kunsill, Triq l-Iskola, Safi SFI 1404.
Telefon : 21689168, 21641487, 21640290 Fax : 21689796
E-Mail : safi.lc@gov.mt Web Page : www.lc.gov.mt

Minuti ta' laqgħa numru sebgha u tletin (37), tal-Kunsill Lokali Hal Safi (KLHS) li nżammet nhar l-20 ta' Awissu, 2009, fis-6:00pm, fil-Bini Amministrattivi ta' Hal Safi.

PREŻENTI:	Pietru Pawl Busuttil	Sindku
	Publius Abdilla	Kunsillier
	Francis Callus	Kunsillier
	Jerome Busuttil	Kunsillier
	Eddie Bonello	Kunsillier
	Anthony Bonello	Deputat Segretarju Eżekuttiv (DSE)
	Dorianne Zammit	Skrivana
	Paul Busuttil	President Kazin San Pawl
	Stefano Cassar	Segretarju Kazin San Pawl
	Paul Schembri	Delegat tan-Nar Kazin San Pawl
	Carlos Cordina	Spettur Għassa taż-Żurrieq
	Dr Charmaine Cherret LLD.,	Avukat tal-Kunsill

1. Parti mill-laqgħa tal-KLHS kienet iddedikata għall-bżonnijiet li jkun hemm fil-**festa ta' San Pawl Hal Safi**. Il-Kumitat tal-Kazin Banda San Pawl, kienu formalment mistiedna biex jiddiskutu magħna fil-preżenza ta' l-Ispettur tad-Distrett is-Sur Carlos Cordina stazzjonat fl-Għassa Zurrieq. Parti ohra minn din il-laqgħa kienet iddedikata dwar il-**każ ta' Jason Cutajar**, u għalhekk għiet mistiedna wkoll l-avukat Dr Cherret LLD.
2. Is-Sindku, **Pietru Pawl Busuttil**, ippresjeda l-laqgħa u qal it-talba.

L-EWWEL PARTI

3. Il-laqgħa bdiet billi **l-Kunsill stieden lir-rappreżentanti Banda San Pawl** sabiex jelaboraw aktar dwar dak li xtaqu fl-ittra tas-17 ta' Awwissu, 2009.
4. Dwar **għeluq ta' toroq fir-raħal**, intqal illi propju llum saru l-arrangamenti biex tħawwlu mill-Koptasin bażijiet tal-*bollards*, (tnax b'kollox fuq *span* ta' sittin pied wisa'; sitta kull naħa) halli jagħlqu Triq il-Kučcard, fejn huwa l-qofol tan-nar kemm ta' l-art kif ukoll minn fejn il-vizitaturi jaraw dak ta' l-ajru. Dwar il-barikati tal-pulizija, l-KLHS talab tletin. Għoxrin minnhom jinsabu diġa' f'Hal Safi u jonqos jingiebu għaxra ohra. Dawn il-barikati huma mistennija li jgħinu fiż-żamma ta' l-ordni biex jingħalqu toroq mit-traffiku fost il-gimgha meta jkun hawn il-marċi fit-toroq. Pietru Pawl Busuttil ta kopja tač-čwieviet tal-katnazzi tal-*bollards* li normalment jitwāħħlu fil-festa fil-Misraħ, Triq iż-Żurrieq u fi Triq San Pawl, lill-Kazin San Pawl kif ukoll lill-Ispettur Cordina halli f'każ ta' xi emerġenza dawn jinfethu u jkun provdut ačcess fl-inqas ħin possibbli. Hemm imhejjija notifikati fuq dawn il-*bollards* li juru in-numri tat-telefon tas-Sindku u tal-entitatijiet l-ohra li se jkollhom fil-pussess tagħhom l-imfietāħ. L-importanza ta'

dawn il-*bollards* hija biex jiddevjaw it-traffiku miċ-ċentru ta' Hal Safi fi żmien il-festa.

5. Dwar **parkeġġ li ser ikun abolit** minn xi toroq fi granet speċifiċi, l-KLHS qed jieħu hsieb li jwahhal notifiki mal-hitan biex juri l-postijiet li fihom m'għandhomx jipparkjaw dawn il-vetturi. Infatti se jitwahħlu notifiki ohra fi Triq il-Kučċard biex javżaw lill-pubbliku sabiex imur jiddepożita l-**iskart separat** tiegħu fil-*bring-in-site* fi Triq ta' Ġawhar, flok f'dik fi Triq il-Kučċard, peress li dawn għandhom temporanjament jitnehhew minhabba l-biża li jaqbd u bl-iskart b'kollox peress li se jinħaraq in-nar viċin. Dwar is-sospenzjoni ta' użu tal-*bring in sites*, bejn it-24 u l-31 ta' Awissu, 2009, se nikkomunikaw kemm ma' *Wasterve Malta Ltd* kif ukoll ma' *Sterling Security* sabiex jissospendu wkoll l-issorveljar tas-CCTV camera. Se jkun hemm ukoll komunikat ma' Chris Ellul dwar *wire* li hemm bżonn jitwarrab minn nofs. F'din it-triq ukoll se ssir insistenza mill-KLHS sabiex jitnehhew diversi karrijiet (*trailers*) ipparkjati fit-triq.
6. Kien hemm dibattitu wkoll dwar liema hu l-aktar post addattat biex fil-ġimgħa tal-festa nintroduċu ***bin/s-on-wheel/s***. Is-Sindku qal li dan/dawn se jitbattal/jitbattlu kull jum minhabba l-irwejjah.
7. Kienu diskussi wkoll il-**permessi tas-siġġijiet u l-imwejjed** barra, li kazin/stabbiliment jista' jitlob li jpoġġi fuq art pubblika sabiex jikkreja aktar spazju għal min ikun irid joqgħod ftit għal frisk fil-granet tal-festa u fl-istess hin ikun iġġenerat aktar kummerċ. Dwar dan is-servizz, intqal li l-Kazin San Pawl se jkollu l-*litter bins* tiegħu sabiex ma jintefgħax skart fit-triq. Aktar tard tul is-seduta, issemma' li propju llum l-istess Kazin San Pawl organizzaw *Pasta Night* fil-Pjazza u li għada se tkun organizzata Lejla Maltija. Il-viċi Sindku tard fis-seduta qal li fl-ideja tiegħu ir-raħal qed jingħalaq pjuttost aktar kmieni milli jkun hemm bżonn għat-traffiku, meta dan l-inkonvenjent jista' jiġi evitat halli jqajjem l-inqas problema lir-residenti tagħna stess. Hu sostna li m'għandniex nagħmlu bħal irhula ohra li naraw biss il-punt ta' l-organizzaturi, iżda billi nagħtu każ ta' kollox.
8. Dwar tindif ta' toroq, il-**KLHS se jitlob li jtnaddfu il-Hadd fil-ghodu** wara l-lejla maltija li se tkun organizzata is-Sibt bil-lejl. Dan minbarra t-tindif normali li ssoltu jsir matul il-granet normali tas-sena.
9. Il-Kazin San Pawl talab l-**assistenza mill-pulizija** għad-delegati tan-nar, nhar id-29 ta' Awwissu, 2009, fil-ghodu mis-6:00am, lejlet il-festa, meta jkunu qed jintramaw ir-roti tal-ġigifogu. Hawn sar suġġeriment sabiex il-pulizija li jkun normalment fl-għassa ta' Hal Safi, jmur fi Triq il-Kučċard fejn ikun qed isiru dawn ix-xogħolijiet. L-Ispettur staqsa jekk il-Kazin hux lest li jhallas għal dan il-pulizija, jekk ma jkun hawn hadd assenjat fl-għassa dak in-nhar. Dwar dan, il-KLHS hu tal-fehma illi fil-festa għandu jkun hawn pulizija mhux biss fil-ghodu, iżda wkoll biex meta fil-għaxija jispiċċaw il-marċi jkun hawn aktar sorveljanza minnhom bejn il-11:00pm u s-2:00am tal-ġurnata ta' wara. Din it-talba saret mill-

Każin San Pawl, peress li fil-passat jidher li f'dawn il-hinijiet, wiehed ikollu grokk żejjed u jista' jinqala' xi nkwiēt. Assistenza oħra ta' Pulizija li ntalbet mill-Każin San Pawl, hija meta jkun qed jingarr in-nar tal-festa. Dwar dan, l-Ispettur qal li hemm Pulizija apposta u kemm wiehed iċempel lilu jew lill-Ispettur sabiex isir dan it-trasport kif tistipula l-liġi. Il-hinijiet u meta se jingarr dan in-nar, jidhru fuq il-permessi tal-pulizija.

10. Sar aċċenn għal **sewqan perikoluż fil-pjazza**, kif ukoll dwar parkeġġ illegali li jsir mhux propju fil-*parking bays*, bħallikieku wiehed ikun qed jisfida u jipparkja hekk, mhux għax m'hemmx fejn tipparkja, iżda bi ksuħat. Dwar dawn il-kontrolli, il-kunsillieri kif ukoll is-Segretarju tal-Każin San Pawl għiddu l-attenzjoni tal-Ispettur kif ukoll sabiex il-pulizija li jkun hawn fl-għassa jmur fil-*playing field* halli jwissi lil dawk li jkunu iduru hemm ġew bir-roti, u 'l dawk li jhallu fliexken tal-ħġieġ mitluqa ma kullimkien.
11. Dwar dawk hekk imsejha **tax-xalata**, intqal li issa lħaqna l-quċċata tal-ħmerijiet li qed isiru minn dawn il-persuni irresponsabbli li jispiċċaw jgħaddu minn villagġi oħra jitgħajru u jdoqqu l-ħornijiet wara li tinżel ix-xemx u saħansitra jgaraw affarijiet moqżieħa mil-vetturi, lejn ir-residenti. Dan intqal fil-konfront ta' dawk li jkunu qed jiċċelebraw il-festi ta' Ħal Kirkop, iż-Żurrieq kif ukoll ta' Ħal Safi stess. Iżda l-akbar preokkupazzjoni tal-KLHS hija għal dawk li qed imorru kontra l-*one way* fi Triq iż-Żurrieq. Infatti kien hemm suġġeriment biex il-forza ta' l-ordni toqgħod fi Triq Bronja u tiddevja t-traffiku 'l isfel nhar it-Tnejn, 24 t'Awwissu l-għada tal-festa ta' San Anard ta' Ħal Kirkop.
12. Dwar spustjar ta' **barikati** biex jingħalqu t-toroq, intqal li Triq l-Iskola suppost tkun magħluqa fl-aħħar tridu, lejlet u nhar il-festa. Is-sena l-oħra spiċċaw żewġ kunsillieri jgħorru l-istess barikati biex ingħalqet it-triq. F'dan il-punt intqal ukoll illi bħala Kunsill għandna tabelli mwahħlin fil-bramel mimlija bil-konkos biex jassistu fiż-żamma ta' l-ordni billi jkun abolit il-parkeġġ f'ċerti toroq, granet u hinijiet.
13. Fi tmiem il-laqgħa dwar il-festa, issemma inċident minn Jimmy Busuttil li seħħ is-sena l-oħra fejn **kien inqala argument**. Filwaqt li hu qal li kien talab l-assistenza tal-pulizija verbalment lill-kuntistabbli li kienu preżenti viċin, l-Ispettur qal illi f'mumentu delikati bħal dawn, mhux la kemm jinkixef is-sors li jkun ta l-informazzjoni għaliex tista' ddur fuq dak li jkun ta l-informazzjoni intortament.

IT-TIENI PARTI

14. L-avukat Cherret qalet illi l-bieraħ, kellmet lill-Dr Roberto Montalto li ma kien għad kellu risposta dwar x'kien se jagħmel il-klijent tiegħu Jason Cutajar. Iżda illum hija reġgħet kelliemtu u dan qalilha illi hemm bażi soda għal ftehim u Cutajar lest li jhallas mill-ewwel il-50% tal-**fondi misapproprijati** li għad fadlilhom jidhlu fil-KLHS billi jsir il-kuntratt insinwat għand in-nutar. Il-kumpliment jithallsu fix-xahar. Dwar l-ispejjeż professjonali, ta' l-investigatur, u dawk legali, kemm ta' l-avukat, kif ukoll tan-nutar, Dr Cherret qalet illi ma nistgħux

ninkludhom ma' l-ammont tas-somma (ammont ġie konfermata matul il-laqgħa) li se nitolbuh iħallas, iżda dawn għandhom ikunu mitluba separatament. Intant il-KLHS qabel unanimament illi n-nutar għandha tkun Dr Mary Camilleri Cutajar li toqgħod Triq il-Menqa, Safi. Dan il-ftehim irid ikun b'ipoteka, insinwat u jiddaħħlu l-interessi wkoll (proposti mis-Sindku ta' 4% flok 8%) fuq perjodu ta' sentejn. Dak il-ħin stess is-Sindku iffissa appuntament għal nhar l-Erbgħa, 26 ta' Awwissu, 2009, fl-uffiċċju ta' Dr Camilleri Cutajar biex jiltaqgħu dawk kollha involuti inkluż il-mara ta' Jason Cutajar halli jkun iffirmit il-kuntratt għal habta tas-2.00pm.

15. Dwar il-**proposta li kienet saret fl-Uffiċċju ta' Dr Montalto** biex Jason Cutajar jerga' jidħol fil-Muniċipju jikkonferma l-ammonti misapproprijati ta' l-investigatur (minuti ta' din il-laqgħa mehuda mis-DSE wkoll iċċirkulati lill-kunsillieri), mhux biss il-KLHS kien kontra, iżda wkoll l-Ispettur Cilia li għandu l-każ tal-Pulizija f'idejh kif ukoll l-Investigatur. Dan qalu s-Sindku li kellem lil dawn it-tnejn dwar il-proposta li kienet saritilna. Skond l-Investigatur, Hector Spiteri, Jason Cutajar jekk għandu xi dubji minn dak li nstab, għandu jikkontesta fil-Qrati ta' Malta.
16. Fi tmiem il-vizita ta' Dr Cherret tressaq każ ieħor ta' **ammonti pendenti f'xogħlijiet mad-Dipartiment tax-Xogħlijiet sa minn 2001**. Dawn l-ammonti issa għaddew sentenza għaliex għadda ż-żmien u jridu jithallsu. F'dan il-waqt intqal illi anke jekk ridna nikkontestawhom, ma kien hemm l-ebda bażi li se nirkupraw dawn id-€9,000 għal xogħol li ħafna minnu sar fl-2001, barra mill-Ġnien ta' Ball (li eventwalment skedatu dan ix-xahar il-MEPA għall-importanza storika tiegħu) għaliex bil-miktub, ma kien hemm xejn li dawn l-ammonti se jiġu 'waived' minn xi ministeru. Fil-fatt l-akbar ammonti jmorru fuq bankini fid-dhul tal-ġnien.
17. Se tintbghat il-*Purchase Order* biex jibda' x-xogħol fuq ir-restawr tan-**niċċa ta' San Ġużepp**, lil Frank Chetcuti.
18. Se tintbghat l-ittra li giet ippreparata sa minn Ġunju lil dawk li xtaqu li **jitwaqqaf Club tal-Futbol**, biex jinvolvu ruħhom il-persuni li pproponewh.
19. Se jsir *draft* tal-**kwestjonarju** li se jitqassam lil dawk kollha li jagħmlu użu tal-librerija pubblika ta' Ħal Safi halli naraw x'inhuma x-xewqat tan-nies f'dawk li huma ħtiġijiet fil-librerija, inkluż il-kotba li hemm bżonn jinxtraw.
20. Id-DSE tkellem mad-Direttur Gvern Lokali u dan qallu illi jekk **hoarding wall** ikun aktar 'il barra mill-linja tal-bini, għandu jithallas il-permess ta' okkupazzjoni ta' art lill-Kunsill skond il-liġi. Il-ħajt imsemmi kemm-il darba fil-laqgħat tal-KLHS fi Triq tar-Rqajja kantuniera ma Trejjet Tarsu, intqal illi ilu hemm sa' minn April 2008. Għal dan il-ghan għandu jittiehed il-kejl sabiex fuqu jkun iħbażat il-kont, għaliex dan il-permess hu bbażat fuq il-metraġġ. Dwar dan is-sit intqal illi biex twaqqgħet din id-dar hekk b'karattru, kien hemm bżonn li dan il-

- permess quddiem il-MEPA jiġi għall-attenzjoni tal-Kunsill bħalma kien ġie quddiem il-Kunsill il-permess tal-manifattura ta' l-isplussiv (anfo) f'it tax-xhur ilu. Xi kunsillieri qablu dwar dan għaliex jidher li bit-twaqqieħ ta' din l-istruttura, issa intilfet parti minn Ħal Safi.
21. Il-KLHS mhux se jzomm bookings għall-**ground sintetiku** nhar il-Ġimgħa, 28 ta' Awwissu, 2009, għaliex dak in-nhar se jgħaddi l-marċ akkumpanjat mill-istatwa ta' San Pawl fuq iż-żiemel minn Triq il-Menqa.
 22. Dwar **trakk ipparkjat fi Triq iż-Żurrieq** quddiem post li qiegħed fil-faži ta' rikostruzzjoni, li ingibdet l-attenzjoni dwaru minn individwu, Pietru Pawl Busuttil qal li l-Pulizija kellmu lis-sid sabiex dan jitneħħa. Sfortunatament iżda, jidher li tahtu kien hemm għadira żejt li ċapset it-triq.
 23. Se ssir ordni għall-**Uninterrupted Power Supply** minn għand is-*C-Tronics* ta' Blu Grotto Avenue, Zurrieq skond kif kien deċiż fis-seduta preċedenti fuq l-istima li kien tagħna.
 24. Se jsir appuntament sabiex il-KLHS jiltaqa' mal-Grand Prior of the Maltese Islands, Chev Joe Meli Attard, Military and Hospitalier Order of St Lazarus of Jerusalem – Malta, biex jiddiskuti miegħu dwar is-siti storiċi cioe' **s-signage li se jagħmel il-Kunsill ma' siti storiċi** fuq proposta ta' eks Viċi Sindku Alexis Callus, għal laqgħa oħra bħal lum hmistax fl-istess ħin. Intant kellna l-proposta tal-*heritage trial* kif fassal l-abbozz tagħha Paul Callus, wara l-laqgħa li kellna miegħu.
 25. Dwar il-**Fond għat-Titjib Urban**, issa l-fondi li kien hemm daru fuq il-Kunsill sabiex iwettaq il-proġett ta' Misraħ San Ġuzepp. Infatti dan il-fond reġa' beda jakkumula minn €0 fi ħdan il-MEPA.
 26. Proposta li saritilna kienet biex inwasslu l-kelma illi mit-8 sal-15 ta' Settembru, 2009, il-Ministeru tat-Turiżmu qed ihegġeġ lill-pubbliku li għandu **arblu fuq il-bejt** sabiex dan itella' l-bandiera. Din l-attività nazzjonali hija oħra mill-inizjattivi sabiex l-irħula (din id-darba ta' Malta kollha) jilbsu l-libsa tal-festa.
 27. Dwar **Triq ġdida fi Triq il-Kučċard**, propju fejn qed isir żvilupp fil-kostruzzjoni, is-Sindku qal li huwa nfurmat li għada se **tinkesa bit-tarmac** parti minn din it-triq. Aktar tard reġgħet issemmiet din it-triq għaliex xi hadd bil-kabbana tal-ġelat kien mar jarma' hemm. Hawn Francis Callus qal li sakemm dak li jkun ikollu n-nies imdawwrin madwaru, hadd ma jista' jwaqqaf **street hawker** (fuq ir-roti) milli jbiegħ mit-triq sakemm ikun ċertu distanza bogħod minn hwienet oħra.
 28. Is-Sindku semma' l-bżonn li jinkesa' jekk mhux kollu parti mill-**isqaq qalb ir-raba fil-Karwija**. Dwar dan l-isqaq twil u dejjaq, jidher li issa tqaxxar parti minnu fejn kien iżomm l-ilma u bidwi aċċetta li jieħu l-ilma kollu hu bil-KLHS jiffinanzja pompa ta' l-ilma taż-żewġ pulzjeri għal dan l-iskop. Is-Sindku

iddeskriva kif diġa' beda x-xogħol ta' tnehhija ta' materjal żejjed (madwar filata) minn dan is-sit. Għalhekk f'dan l-isqaq issa hemm bżonn li jew jinkesa' jew isir *patching* bil-cold asphalt li hu maħsub li jiswielna madwar €2,300. Peress li fl-ideja tas-Sindku din se nippaċċjawha għal mument, fuq bażi xejn soda, hu jaħseb li dan għandu jsir bil-paver bil-*Hot Rolled Asphalt*. Intant, hu fakkar fl-istima ta' Lm18,000 ridotta għal Lm15,000 biex isir il-kisi ta' dan l-isqaq kollu maħduma minn Polidano Bros u kompla jgħid li hemm ċans li nilhqu ftehim li, lill-istess Polidano, nagħtuhomlu parti tal-hlas kull xahar. Hawn Francis Callus ippropona li terġa' tinhadem l-istima pero' bil-konkos C30 u jekk jintlaħaq il-ftehim ta' pagamenti fix-xahar, jsir ftehim bil-miktub. Eddie Bonello fakkar li konna ftehmna li nagħmlu biss parti minn dan l-isqaq skond il-minuti tas-seduta' preċedenti ta' dan il-Kunsill. Għal dan il-għan l-ewwel se naraw li nieħdu l-istima bil-konkos u niddiskutuha wara.

29. Publius Abdilla ġibed l-attenzjoni illi xi **fanali bil-globi quddiem il-Każin San Pawl** mhux qed jixhel kif fil-fatt mhux qed jixhel **dak quddiem il-Kappella ta' Sta Marija**. Francis Callus irrapporta wkoll **lampa** mhix tixhel quddiem Benny Falzon fi **Triq il-Kučcard** u kien irrappurtat li inqalghet lanterna quddiem ir-razzett tas-Sindku.
30. Għal proposta biex **jinhassel iz-zuntier tal-Knisja** nhar l-Erbgħa li ġejjin, li ssemmiet minn Jimmy Busuttil, se nagħtu pri-avviż lill-Kappillan u l-KLHS approva din l-ispiza.
31. Proposta biex isir naqra ta' festin fl-okkażjoni tal-**Festa ta' San Pawl** għall-anzjani tad-*Day Centre*, kienet diskussa. Għal dan il-għan kien approvat €8.15 għal kull membru u l-ispiza tinqasam mal-*managment* tad-*Day Centre* nofs binofs. Kien hemm diskussjoni dwar jekk għandniex nestenduha għal kulhadd peress li dak in-nhar se jkun hawn Quddiesa u ovvjament se jkunu jistgħu jiġu anzjani ohra. Il-KLHS ma qabilx dwar din ta' l-aħħar, għaliex tista' tkun ingusta għall-membri lejali tagħna.
32. Donnu misterjożament reġghu twaħhlu l-istess **hames litter bins li kienu inqalghu minn fejn l-iskola**. Il-KLHS filwaqt li se jaqlagħhom, se jistaqsi lill-haddiema tagħna jekk waħhluhomx huma, fuq liema istruzzjonijiet, u fejn kienu poġġew wara li nqalghu.
33. Peress li il-**generaturi tas-sidien tal-kabbani** tal-festa qed ikunu ta' nkonvenjent, dawn ma jistax ikun li jkunu tollerati aktar. Il-KLHS qed jaħseb biex dawn il-kabbani jkunu spustjati għal toroq ohra u għalhekk xahrejn qabel il-festa tas-sena d-diehla, se jinhareg avviż fil-gazzetta tal-gvern halli nkunu konformi mal-ligi, qabel ma nibdlulhom il-postjiet.
34. Is-Sindku nforma lill-kunsilieri illi SR Handaq Ltd, għabilna **road marking paint** ta' kwalita' aktar superjuri minn dik li kienet qed tintuza fil-passat. Jidher li din iż-żebgħa hija aktar grassa u ppruvajna xi postijiet halli naraw kemm isservi fit-

- tul. Kien hemm proposta biex terġa' tigi miżbugħa iz-*zebra crossing* ta' fejn joqgħod il-kunsillier Jimmy Busuttil biex naraw kemm verament hija tajba din iż-żebgħa.
35. Publius Abdilla qal li reġa' qed jithalla hafna **skart fid-Drive In** fejn l-appartamenti ta' l-Ahmar u hemm hafna garr mill-pubbliku u nuqqas ta' iġjene. Jimmy Busuttil qal li issa hawn inqabeż kull limitu u jipproponi biex il-KLHS jqabba gwardjan halli jippenalizza lil min qed jabbuza. Proposta oħra kienet, li niktbu lill-sid il-post biex iġieghel lill-inkwilini jzommu nadif, fil-waqt li nċemplu lis-sanita' dwar dan l-abbuż.
36. Fl-**agenda tas-seduta li jmiss** kien propost biex niddiskutu dwar il-*heritage trail*, u se nitolbu lill-BOV sabiex jisponsorjalna Mappa ta' Hal Safi għall-użu tal-pubbliku biex nattiraw interess f'siti mportanti u postijiet oħra li joffru servizzi utli. Intant se naraw x'rispons hemm mill-**HSBC** dwar il-**Merħba Sign** li kienet vandalizzata fi Triq San Ġwann.
37. Se nsibu ġurnata fejn fiha kemm is-Sur Dalmas mill-MIA kif ukoll il-Perit Musumeci jkunu jistgħu jiltaqgħu sabiex naħdmu fuq il-proposta ta' **tnehhija ta' ilma tax-xita minn Triq tal-Karwija** billi jiġi utilizzat mill-bdiewa.
38. Dwar ksur ta' liġi minn vetturi li jidhlu kontra l-one way, Eddie Bonello issuġġerixxa li **titwahhal cctv camera fi Triq iż-Żurrieq**.
39. Kienet approvata l-Payment Approval Sheet numru 27 b'żieda ta' €4660 biex imur bhala pagament lill-Busuttil & Micallef għal xogħol ta' nvestigazjoni li wettqu.
40. Il-laqgħa ntemmet fid-21:30pm.

Magħmula minn Anthony Bonello u approvati illum /9/09 minn Pietru Pawl Busuttil
Deputat Segretarju Eżekuttiv Sindku